



(A - 10)
આવજો આવજો આવજો

(રાગ-વદના વદના વંદનારે)

આવજો આવજો આવજો જિણંદજી
એક વાર સુવર્ણપુરે આવજો,
સેવકને પાય નમાવજો, જિણંદજી!
એક વાર સાક્ષાત્ આવજો.
શ્રી સીમંધર નાથ.....જિણંદજી! એક વાર૦ ૧
સમવસરણ શોભા જે રૂડી,
ગણધરોને સાથે લાવજો. જિ૦ એક વાર૦
સંતોની ટોળીને સાથે જ લાવજો, જિણંદજી.
લાવજો કુંદકુંદદેવ.....જિ૦ એક વાર૦ ૨
સાધક જીવોને સાથે જ લાવજો,
લાવજો ચારે તીર્થ.....જિણંદજી૦ એક વાર૦
અમૃત સુગંધી જળ વરસાવશું,
ફૂલના પગર ભરાવશું.....જિ૦ એક વાર૦ ૩
કનક રતનની પીઠ કરીને,
અષ્ટભૂમિની શોભા રચાવશું. જિ૦ એક વાર૦
કનકનો ગઢને દીપતા કાંગરા,
વયે વયે રતન જડાવશું.....જિ૦ એક વાર૦ ૪

ચાર દુવારે વીશ હજારાં,
શિવ સોપાન ચડાવશું, જિણંદજી૦ એક વાર૦
દેવ ચારે કર આયુધ ધારી,
દ્વારે ખડા કરે ચાકરી.....જિ૦ એક વાર૦ ૫
માનસ્થંભ રૂડા ચાર તે ઊંચા,
તોરણ બહુલા વાવડીયું.....જિ૦ એક વાર૦
મંગલ આઠ ને ધૂપ ધ્વજાઓ,
લતા વેલી ને મંદિરો.....જિ૦ એક વાર૦ ૬
પંચવરણ જલથલ કેરાં,
ફૂલ દેવેંદ્રો વરસાવતા, જિ૦ એક વાર૦
જાતી વૈરને છંડી પશુ પંખી,
તુજ ચરણ પદ સેવતાં.....જિ૦ એક વાર૦ ૭
સભામંડપે બાર પરષદા બેસે,
મુનિ નરનારી આદિ દેવતા, જિ૦ એક વાર૦
ચઉમુખ રતનસિંહાસન બેસી,
અમૃતવાણી સુણાવજો.....જિ૦ એક વાર૦ ૮
વાણી સુણી સ્વરૂપે તન્મય થઈને,
રહેશું પ્રભુજી સાથ જિ૦ એક વાર૦
અલ્પશક્તિ પ્રભુ અમ સેવકની,
ઈંદ્રોને સાથે લાવજો.....જિ૦ એક વાર ૯
સમવસરણની શોભા વધારે,
અજબ રચના રચાવે. જિ૦ એક વાર૦
સેવકની પ્રભુ વિનંતી સ્વીકારી,
આવજો જરૂર કૃપાનાથજી...જિ૦ એક વાર૦ ૧૦

